

के एम सी भाषा विश्वविद्यालय के विद्यार्थी करेंगे माइक्रोसॉफ्ट की ट्रेनिंग

आज दिनांक 2.08.2022 को के एम सी भाषा विश्वविद्यालय एवं एडुनेट फाउंडेशन के मध्य समझौता ज्ञापन हस्ताक्षरित किया गया। इस अवसर पर एडुनेट की ओर से श्री फैसल खान उपस्थित रहे। इस एमओयू के अंतर्गत एडुनेट फाउंडेशन द्वारा विद्यार्थियों को माइक्रोसॉफ्ट द्वारा संचालित टैक्स सक्षम कार्यक्रम के अंतर्गत ट्रेनिंग प्राप्त करने का मौक़ा मिलेगा।

इस कार्यक्रम की अध्यक्षता कर रहे विश्वविद्यालय के कुलपति प्रो एनबी सिंह ने कहा कि आज के तकनीकी युग में विद्यार्थियों को नई तकनीकों से अवगत कराना बहुत आवश्यक है। साथ ही उन्होंने कहा कि इस प्रकार की ट्रेनिंग विद्यार्थियों को नौकरी के नए अवसर प्रदान करेगी।

इस एमओयू के द्वारा क्षमता निर्माण, कौशल विकास, टेक्नोलॉजी के प्रति जागरूकता जैसे कार्यक्रमों के साथ विद्यार्थियों को प्लेसमेंट के अवसर भी दिए जाएंगे। विश्वविद्यालय की ओर से श्रीमती शान ए फातिमा को इस समझौता ज्ञापन का समन्वयक बनाया गया है तथा एडुनेट फाउंडेशन की ओर से श्री फैसल खान इसके समन्वयक रहेंगे।

इस मौके पर विश्वविद्यालय के कुलसचिव श्री अजय कृष्ण यादव, नोडल अधिकारी एमओयू डॉ तनु डंग एवं कुलानुशासक डॉ नीरज शुक्ल उपस्थित रहे।